



**ကိုရိုနာဗိုင်းရပ်စ်ရောဂါ (COVID-19) ဖြစ်ပွားသေဆုံးမှုမရှိစေရေး
ပြန်လည်ဝင်ရောက်လာသူများအနေဖြင့် မဖြစ်မနေလိုက်နာဆောင်ရွက်ရန်အချက်များ**

နေ့စွဲ-၂၄-၅-၂၀၂၀

မြန်မာနိုင်ငံတွင်ကိုရိုနာဗိုင်းရပ်စ်ရောဂါနှင့်ပတ်သက်၍ (၂၄-၅-၂၀၂၀)နေ့အထိ ရရှိထားသော အချက်အလက်များအရ -

(က) ဓာတ်ခွဲအတည်ပြုရောဂါပိုးတွေ့ရှိထားသူ(၂၀၁)ဦးအနက်၊ သေဆုံးသူ (၆)ဦးရှိခဲ့ပြီး ပိုးတွေ့ရှိသူများ၏ (၆၁)ရာခိုင်နှုန်း စုစုပေါင်း(၁၂၁)ဦးသည် ရောဂါလက္ခဏာတစ်စုံတစ်ရာ ပြသခြင်းမရှိဘဲ ရောဂါပိုးရှိနေတာကိုတွေ့ရပါတယ်။ ရောဂါလက္ခဏာပြသခြင်းမရှိတဲ့အတွက် မိမိအနားရှိ အမြင်အားဖြင့်နေကောင်းနေတဲ့သူများထဲမှာလည်း ကိုရိုနာဗိုင်းရပ်စ်ပိုးရှိနေနိုင် ပါတယ်။

(ခ) ကမ္ဘာပေါ်တွင် ကိုရိုနာဗိုင်းရပ်စ်ရောဂါဖြစ်ပွားသူ (၅.၄)သန်းကျော်ရှိပြီး သေဆုံးသူ (၃သိန်း ၄သောင်း)ကျော်ရှိခဲ့ပြီးဖြစ်ရာ သေဆုံးသူအရေအတွက်ကလည်း အချိန်နဲ့အမျှ ဆက်လက်တိုးတက်လျက်ရှိနေပါတယ်။

(ဂ) လတ်တလောအခြေအနေအရ မြန်မာပြည်တွင်းကူးစက်ပြန့်ပွားမှုတွေ ထပ်မံမတွေ့ရှိ တော့ပေမယ့် ပြည်ပမှဝင်ရောက်လာသူများထံ၌ ရောဂါပိုးတွေ့ရှိသူအလွန်များပြားလျက် ရှိနေတာကို တွေ့ရပါတယ်။ ဒါကြောင့် ပြန်လည်ဝင်ရောက်လာသူဖြစ်တဲ့ မိမိကိုယ်တိုင်နဲ့ မိမိနဲ့အတူဝင်ရောက်လာသူတွေကလည်း ရောဂါပိုးသယ်ဆောင်လာသူ ဖြစ်နေနိုင်ပါတယ်။

(ဃ) နိုင်ငံတော်အစိုးရအနေနဲ့ နယ်စပ်ဂိတ်ပေါက်ကနေစပြီး ပြည်သူလူထုအခြေပြု ကွာရန်တင်းစင်တာများတွင် နေထိုင်ရန်စီစဉ်ပေးခြင်း၊ ရောဂါပိုးရှိ/မရှိ ဓာတ်ခွဲအတည်ပြု စစ်ဆေးပေးခြင်း၊ ကွာရန်တင်းကာလပြည့်မြောက်သည့်အခါ ဆက်လက်၍ အိမ်တိုင် ရာရောက်ပို့ဆောင်ပေးခြင်း စသည်တို့ကို ဆောင်ရွက်ပေးခြင်းသည် မိမိတို့တွင်ပါလာနိုင် သည့်ရောဂါပိုးများအား မိမိမှတစ်ဆင့် မိသားစု၊ ရပ်ရွာဒေသအတွင်းသို့ ဝင်ရောက်ကူးစက် ပြန့်ပွားမှုမရှိစေရေး မိမိနိုင်ငံသားများအား စေတနာရှေ့ထားဆောင်ရွက်ပေးခြင်းဖြစ်ပါတယ်။

(င) ဒါကြောင့် ကျန်းမာရေးနှင့်အားကစားဝန်ကြီးဌာနက ထုတ်ပြန်ထားတဲ့ရောဂါကာကွယ် ရေးလမ်းညွှန်ချက်တွေကို အိမ်အပြန်လမ်းတစ်လျှောက်၊ ကွာရန်တင်းကာလ(၂၁)ရက်နဲ့ အိမ်သို့ပြန်ရောက်ပြီး (၇)ရက် စုစုပေါင်း(၂၈)ရက်ကာလအတွင်းမှာ ကျန်းမာရေးအသိ၊ ကျန်းမာရေးသတိနဲ့ မဖြစ်မနေ တိကျစွာလိုက်နာရမှာဖြစ်ပါတယ်။

(စ) ပြန်လည်ဝင်ရောက်လာသူများသည် ရောဂါပိုးသယ်ဆောင်လာနိုင်တဲ့သူများ ဖြစ်နေ နိုင်တဲ့အတွက် ကျန်းမာရေးအသိ၊ ကျန်းမာရေးသတိရှေ့ထား၍ လိုက်နာဆောင်ရွက်ရန် အချက်များကို တိကျစွာလိုက်နာခြင်းမရှိပါက မိမိတို့မြန်မာနိုင်ငံတွင်ရှိသည့် အရင်းအမြစ်များ ဖြင့် ထိန်းချုပ်၍မရနိုင်သည့် ကြီးမားသောကိုရိုနာဗိုင်းရပ်စ်ရောဂါကူးစက်ပြန့်ပွားမှုကြီးအသွင် ဖြစ်လာနိုင်ကာ နိုင်ငံ၏စီးပွားရေးကိုလည်း ကြီးမားစွာထိခိုက်မည်ဖြစ်ပြီး မိမိတို့နိုင်ငံ အနေဖြင့် နောက်ဆက်တွဲဆိုးကျိုးများစွာ ခံစားရမှာဖြစ်ပါတယ်။

(ဆ) သို့ဖြစ်ပါ၍ မိမိတို့နိုင်ငံတွင် ကိုရိုနာဗိုင်းရပ်စ်ရောဂါကို အပြီးသတ် အမြန်ဆုံးထိန်းချုပ် နိုင်ရေးအတွက် ပြန်လည်ဝင်ရောက်လာသူများမှလည်း ကျန်းမာရေးအသိ၊ ကျန်းမာရေးသတိ ဖြင့် အပြည့်အဝပူးပေါင်းပါဝင် ကူညီပံ့ပိုးပေးကြရမှာဖြစ်ပါတယ်။

ကျန်းမာရေးနှင့်အားကစားဝန်ကြီးဌာန